

नेपाल राजपत्र

भाग ३

श्री ५ को सरकारद्वारा प्रकाशित

खण्ड १७] काठमाडौं, कार्तिक ७ गते २०२४ साल [अतिरिक्ताङ्क ३०

श्री ५ महाराजाधिराजका प्रमुख सचिवालय
राजदरवार

श्री ५ को सरकारले बनाएको तल लेखिएको नियम सर्वसाधारणको जानकारीको लागि प्रकाशित गरिएको छ ।

वर्गीय संगठनका केन्द्रीय कार्यसमितिका सदस्यहरूको
आचरणसम्बन्धी नियमहरू, २०२४

वर्गीय संगठनका केन्द्रीय कार्य-समितिका सदस्यहरूको आचरण व्यवस्थित गर्न बाउछ-नीय भएकोले,

श्री ५ महाराजाधिराज महेन्द्र वीर विक्रम शाहेश्वराट नेपालको संविधानको धारा ६७ ग. को उप-धारा (२) को खण्ड (क) बमोजिम राजसभासंग परामर्श गरिबक्सो यी नियमहरू बनाइबक्सोको छ :-

१. संक्षिप्त नाम र प्रारम्भ:- (१) यी नियमहरूको नाम "वर्गीय संगठनका केन्द्रीय कार्य-समितिका सदस्यहरूको आचरण संहिता, २०२४" रहेको छ ।
(२) यी नियमहरू तुरुन्त प्रारम्भ हुने छन् ।
२. परिभाषा:- विषय वा प्रसंगले अर्को अर्थ नलागेमा यी नियमहरूमा, "सदस्य" भन्नाले वर्गीय संगठनका केन्द्रीय कार्य-समितिका सदस्यहरूलाई जनाउँछ ।

(१)

६२२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. नियमहरूको पालन:- (१) प्रत्येक सदस्यले यी नियमहरूको पालन गर्नुपर्छ ।
(२) कुनै सदस्यले यी नियमहरूमा लेखिएका कुनै कुराको प्रतिकूल आचरण गरेमा निजले आफ्नो पद अनुसारको आचरण नगरेको मानिने छ ।
४. पञ्चायत प्रणाली गे मूलभूत सिद्धान्तको विपरीत काम गर्न नहुने:- नेपालको संविधानमा उल्लिखित पञ्चायत प्रणाली र वर्गीय तथा व्यवसायिक संगठनहरूका मूलभूत सिद्धान्तहरूको विपरीत हुने कुनै किसिमको आचरण गर्न, गराउनु वा गर्न प्रोत्साहन गर्न हुँदैन ।
५. राष्ट्रिय दृष्टिकोणको प्रतिकूल काम गर्न नहुने:- प्रत्येक वर्गीय तथा व्यवसायिक संगठनमा प्रत्येक सदस्यले आफ्नो वर्ग तथा व्यवसायको वास्तविक हितको बारेमा आईपर्ने समस्याहरूलाई बोध गरी गराई त्यसलाई राष्ट्रिय दृष्टिकोणले समाधान हुने कार्यको प्रतिकूल कुनै आचरण गर्नु हुँदैन ।
६. आपसमा गुटबन्दी गर्न नहुने:- व्यवस्थाको प्रगतिमा बाधा उत्पन्न हुने कुनै किसिमको कुनै सदस्यले आपसमा गुटबन्दी वा गतिविधि गर्न गराउनु हुँदैन ।
७. अनुचित लाभ उठाउन नहुने:- प्रत्येक सदस्यले आफ्नो पदको प्रभाव देखाई वा अन्य कुनै अनुचित ढंगले वा प्रलोभन बिपरि अनुचित लाभ उठाउनु हुँदैन ।
८. संगठनलाई सक्रिय बनाउने कार्यमा दत्तचित्त हुनु पर्ने:- आफ्ना सबै तल्ला तहका संगठनलाई बराबर निर्देशन, प्रोत्साहन र हुन सक्ने सहयोग सुविस्ता जुटाई सजग र सक्रिय बनाउने कार्यमा प्रत्येक सदस्य दत्तचित्त रहनु पर्दछ र त्यसको विपरीत जान हुँदैन ।
९. अनुदान वा अरु साधनको दुरुपयोग गर्न नहुने:- प्रत्येक सदस्यले संगठनले प्राप्त गरेको अनुदान तथा अरु साधनको दुरुपयोग गर्न वा गराउनु हुँदैन ।
१०. विभिन्न तहका पञ्चायतहरूलाई सहयोग गर्ने कार्यको प्रतिकूल काम गर्न नहुने:- प्रत्येक सदस्यले व्यापक राष्ट्रिय दृष्टिकोणले अन्य संगठनहरू र विभिन्न तहका पञ्चायतहरू संग सामञ्जस्य ल्याई सहयोग गर्ने कार्यको प्रतिकूल कुनै आचरण गर्नु हुँदैन ।
११. "गाउँ फर्क" अन्तर्गत गर्नुपर्ने काम अनिवार्य रूपले गर्नु पर्ने:- गाउँ फर्क कार्यक्रम अन्तर्गत अनिवार्य रूपले गर्नुपर्ने भनी तोकिएको काम प्रत्येक सदस्यले गर्नु पर्दछ ।

हुकुम बक्सेबमोजिम

सरदार हंसमान सिंह

श्री ५ महाराजाधिराजका प्रमुख सचिव ।

६२५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।